

महाराष्ट्र ग्रामीण रोजगार हमी योजना
अंमलबजावणीबाबत.
वृक्षारोपण

महाराष्ट्र शासन
नियोजन विभाग,
शासन निर्णय नियोजन विभाग क्र. मप्रारोहयो २००६/प्र.क्र.१०४/रोहयो-१०
मंत्रालय, मुंबई ४०००३२
दिनांक : १४ ऑगस्ट, २००८

- पहा :- १) राष्ट्रीय ग्रामीण रोजगार हमी योजना अधिनियम २००५
२) राष्ट्रीय ग्रामीण रोजगार हमी योजना अधिनियम मार्गदर्शक पुस्तिका २००६
३) शासन निर्णय नियोजन विभाग क्र. रोहयो २००५/प्र.क्र.१०४/
रोहयो-१०, दिनांक २३ डिसेंबर, २००५
४) शासन निर्णय नियोजन विभाग क्र. मप्रारोहयो २००६/प्र.क्र.१०४/
रोहयो-१०, दिनांक १९.१०.२००६
५) शासन निर्णय नियोजन विभाग क्र. मप्रारोहयो २००७/प्र.क्र.२४/
रोहयो-१०, दिनांक २७.१२.२००७
६) शासन निर्णय ग्रा.वि.व जलसंधारण विभाग क्र. एसएलएफ २००८/
प्र.क्र.११/जल-१२, दिनांक २१ फेब्रुवारी, २००८

प्रस्तावना :

राष्ट्रीय ग्रामीण रोजगार हमी अधिनियम २००५ अंतर्गत महाराष्ट्रात महाराष्ट्र रोजगार हमी अधिनियम २००६ पारित करण्यांत आला असून महाराष्ट्रात ३ टप्प्यात महाराष्ट्र ग्रामीण रोजगार हमी योजना सुरू झाली असून दिनांक १ एप्रिल, २००८ पासून संपूर्ण राज्यात ही योजना लागू केलेली आहे. महाराष्ट्रामध्ये मोठ्या प्रमाणात जलसंपदा विभागातर्फे कालव्याची कामे घेण्यांत आली आहेत. तसेच शासनाच्या विविध विभागांनी वसाहत व इतर कामांसाठी सुद्धा जमीन संपादन केलेली आहे. या सर्व जमिनींवर वृक्षारोपण करून पर्यावरणाचे संतुलन राखणे शक्य आहे. वरील बाबींचा विचार करून शासन खालीलप्रमाणे निर्णय घेत आहे.

शासन निर्णय :-

राष्ट्रीय ग्रामीण रोजगार हमी अधिनियम २००५ अन्वये अनुज्ञेय कामाचे अनुषंगाने संदर्भित शासन निर्णय दि. १९.१०.२००६ च्या परिशिष्ट २ मध्ये महाराष्ट्र ग्रामीण रोजगार हमी योजनेतर्गत घ्यावयाची अनुज्ञेय कामे व त्याअंतर्गत विविध कामांची यादी अंतर्भूत केलेली आहे. या यादीमध्ये 'ब' "पाटबंधारे" या शीर्षाखाली व 'क' "सामाजिक वनीकरण" या शीर्षाखाली अनुक्रमे १० व ३ मध्ये नमूद केलेल्या कामांसोबतच खालील कामांचा समावेश करण्यांत येत आहे :-

ब) पाटबंधारे :-

११) जलसंपदा/जलसंधारण (स्थानिक स्तर) /जिल्हा परिषद अंतर्गत कालव्याच्या बाजूने असलेल्या शासकीय जमिनीवर वृक्षारोपण/वृक्ष लागवड तसेच जलसंपदा विभागाच्या मालकीच्या जमिनीवर वृक्ष लागवड.

क) सामाजिक वनीकरण :-

४) शासकीय/ग्रामपंचायत जमिनीवर वृक्ष लागवड :-

२. संबंधित विभागाने त्यांच्या मालकीच्या जमिनीवर महाराष्ट्र ग्रामीण रोजगार हमी योजनेतर्गत वृक्ष लागवड करण्यास मान्यता देण्यांत येत आहे.

३. महाराष्ट्र रोजगार हमी अधिनियम २००६ अन्वये प्रत्येक काम त्या त्या ग्रामसभेने निवड करून त्या कामाचा गावाच्या आराखड्यात समावेश करून घेणे आवश्यक राहिल. आराखडा जिल्हा परिषदेकडून मंजूर झाल्यानंतर संबंधित विभागांनी पुढील कार्यवाही करावी.


४. शासकीय यंत्रणेने अथवा ग्रामपंचायतीने ही कामे प्रस्तावित करताना या कामाचे अंदाजपत्रक तयार करतांना शासन निर्णय क्रमांक ग्रामविकास व जलसंधारण विभाग क्र. एसएलएफ २००८/ प्र.क्र.११/ जल-१२, दि. २१ फेब्रुवारी २००८ चे दर वापरण्यांत यावेत.

५. ही कामे जलसंपदा/जलसंधारण (स्थानिक स्तर)/कार्यकारी अभियंता, लघु पाटबंधारे (जि.प.) या शासकीय यंत्रणेने तसेच ग्रामपंचायतीने प्रस्तावित केलेल्या कामांना शासन निर्णय क्रमांक नियोजन विभाग क्र. मप्रारोहयो २००७/प्र.क्र.२४/रोहयो-१०, दि. २७.१२.२००७ अन्वये प्रदान केलेल्या अधिकाराचा वापर करून सामाजिक वनीकरण विभागाच्या सक्षम अधिकाऱ्यांनी तांत्रिक मंजूरी द्यावी.

६. ग्रामपंचायत यंत्रणेने जर ही कामे प्रस्तावित केली असतील तर त्या कामांना प्रशासकीय मान्यता सह जिल्हा कार्यक्रम समन्वयक तथा मुख्य कार्यकारी अधिकारी, जिल्हा परिषद व शासकीय यंत्रणेने प्रस्तावित केलेल्या कामांना जिल्हा कार्यक्रम समन्वयक तथा जिल्हाधिकारी यांनी प्रशासकीय मंजूरी द्यावी.

सदर शासन निर्णय महाराष्ट्र शासनाच्या WWW.maharashtra.gov.in या वेबसाईटवर उपलब्ध करण्यांत आला असून त्याचा संगणक संकेतांक क्र. २००८०८१४१३०५५०००१ आहे.

महाराष्ट्राचे राज्यपाल यांच्या आदेशानुसार व नांवाने.



(अशोक जाधव)

मुख्य अभियंता व सहसचिव (रोहयो)

- प्रत,
- १) मा. राज्यपालांचे सचिव
 - २) मा. मुख्यमंत्री
 - ३) मा. उपमुख्यमंत्री
 - ४) सर्व मंत्री
 - ५) सर्व राज्यमंत्री
 - ६) मुख्य सचिव
 - ७) सर्व अपर मुख्य सचिव/प्रधान सचिव/सचिव
 - ८) सर्व विभागीय आयुक्त
 - ९) आयुक्त (कृषि), महाराष्ट्र राज्य, पुणे
 - १०) सर्व जिल्हाधिकारी (मुंबई शहर व उपनगर वगळून),
 - ११) सर्व मुख्य कार्यकारी अधिकारी, जिल्हा परिषद,
 - १२) उपसचिव, विधानमंडळ रोहयो समिती,
 - १३) सर्व उप विभागीय अधिकारी (महसूल),
 - १४) सर्व तहसिलदार (मुंबई शहर व उपनगर वगळून),
 - १५) सर्व गट विकास अधिकारी (मुंबई शहर व उपनगर वगळून),
 - १६) सर्व उपसचिव/अवर सचिव/कक्ष अधिकारी, रोहयो प्रभाग
नियोजन विभाग, मंत्रालय.
 - १७) सर्व मंत्रालयीन विभाग,
 - १८) निवड नस्ती
 - १९) रोहयो-१ (सारग्रंथाकरिता), नियोजन विभाग, मंत्रालय, मुंबई.